

ڈاکٹر ابوالخیر کشfi کی شخصیت نگاری

شیر قادری

ڈاکٹر ابوالخیر کشfi کا نام دنیاے شعر و ادب میں بہت معروف ہے۔ ان کا علمی و ادبی مرتبہ و مقام بھی مسلمہ اور معتر ہے۔ ڈاکٹر صاحب موصوف ہمہ جہت شخصیت کے مالک ہیں۔ ایک ادبی جہت ان کا شخصیت نگار ہونا بھی ہے۔ ”یہ لوگ بھی غصب تھے“ کے نام سے ان کے شخصی خاکوں کا مجموعہ شائع ہو کر اہل فن سے داد پا چکا ہے۔ جس میں کشfi صاحب نے ان شخصیات کے محاسن و مکارم بیان کیے ہیں جن کے ساتھ انہیں براہ راست ملنے جلنے اور اٹھنے بیٹھنے کے موقع میسر آتے رہے۔ چند قلمی خاکے ایسے بھی ہیں جن کے بارے میں جب مصنف نے قلم اٹھایا تو شخصیات بقید حیات تھیں۔ کتاب میں شامل اکثر شخصیات کے بارے میں یادوں کے سہارے بعد از وفات لکھا گیا ہے:

چند دیگر اصناف کی طرح کچھ خاکہ نگار بھی انہا پسند واقع ہوئے ہیں اور وہ زیر بحث شخصیت کی کمزوریاں اور خامیاں اس بے دردی سے ابھارتے ہیں کہ بجائے دلچسپی پیدا ہونے کے شخصیت سے نفرت سی ہونے لگتی ہے اور ساتھ ساتھ لکھنے والے سے بھی کہ اس نے اپنے دل کا بار تو بلکا کر ہی لیا ہے، صفت خاکہ کو بھی نقسان پہنچانے کی نذموم کوشش کی ہے۔ مگر ڈاکٹر ابوالخیر کشfi نے اپنے مدد جین کے اوصاف بیان کرنے پر ہی زیادہ توجہ دی ہے۔ اس لیے کہ وہ ”اسے آج کے اندھیرے میں چانگ جلانے کا عمل“ گردانتے ہیں۔ چانگ جلانے، اچھائی اور سچائی کو فروغ دینے کے اس عمل میں ڈاکٹر صاحب کہیں کہیں جذباتی بھی ہو گئے ہیں مثلاً جب وہ ”محمود حسین“ کے بارے میں لکھتے ہیں کہ:

”ڈاکٹر محمود حسین کی موت کے بعد آج کراچی یونیورسٹی میں مجھے کوئی ایسی شخصیت نظر نہیں آتی جس کے سامنے لوگ اپنے اسالیب گفتگو میں ترمیم کر لیں۔ خلہر کر اور ذمہ داری کے ساتھ لب کشائی کریں.....“

تو مجھے نہیں معلوم کہ انہیں ایسا لکھنا چاہیے تھا یا نہیں مگر اس سے ابوالخیر کشfi کی اپنے مدد جن کے ساتھ بے پناہ عقیدت، محبت اور لگاؤ کا اظہار ضرور ہوتا ہے۔

شخصیات تو اس ادارے میں اور بھی ایسی ہوں گی جو فرشتہ صفت نہیں تو ”محمود صفت“ ضرور ہوں

گی۔ مگر یہ امر طے ہے کہ کشفی صاحب لکھتے ہوئے اپنے مددوں کو قاری سے متعارف نہیں کرو رہے ہوتے بلکہ وہ اس انداز سے لکھتے ہیں کہ پڑھنے والا ان کے مددوں کو پہلے سے جانتا ہے۔ اور بخوبی جانتا ہے۔ بس چند پہلو میں اس شخصیت کے جن سے شاید پڑھنے والا کسی وجہ سے باخبر نہ ہو۔ اس کتاب کے بیشتر خاکوں میں یہی سوچ کارفرما ہے۔

ڈاکٹر ابوالحسن کشفی نے اپنے خاکوں کے جو عنوانات قائم کیے ہیں وہ بجائے خود توجہ کش ہیں۔ مثال کے طور پر مولوی عبدالحق کے خاکے کا عنوان ہے: ”شہر اردو کی شہر پناہ“ مولانا حسرت موبانی کے خاکے کا عنوان ہے: ”گم ان میں تھے آفاق“ علامہ نیاز فتح پوری کے بارے میں لکھے ہوئے خاکے کا نام ہے: ”مرد ہزار، شیوه“ ممتاز حسن کے خاکے کا عنوان ہے: ”انسان+آدمی“ سید سلیمان ندوی کے خاکے کا عنوان باندھا ہے: ”علوم اسلامیہ کی جوئے شیر کا فرباد“ گویا دیے گئے عنوانات ہی میں خاکہ نگار نے متعلقہ شخصیت کی ہمہ جہت پہلی ہوئی حیات اور کارناموں کا نقشہ کھینچ کر رکھ دیا ہے۔ میرے خیال میں اس قسم کے عنوانات پڑھ کر پوری تحریر پڑھنے اور بغور پڑھنے کی تحریک ملتی ہے۔

ڈاکٹر ابوالحسن کشفی کے خاکوں کا آغاز بڑا دلچسپ اور چونکا دینے والا ہوتا ہے اس میں زبان و بیان کی چاشنی دوہرالطف دیتی ہے۔ مثال کے طور پر ایک ادھوری کہانی،“کے زیر عنوان اپنے عموجان حضرت شاقب کانپوری کے بارے میں لکھنے کا آغاز پوچھتے ہیں کہ:

”یہ ایک ایسے آدمی کی کہانی ہے جس سے میرا رشتہ بہت پرانا ہے، میری عمر یہی ایک دو برس کم چالیس کی ہے اور اس آدمی سے میرا رشتہ بھی اتنا ہی پرانا ہے۔ رشتہ کی یہی ازالیت اور قربت ہمیشہ مجھے یہ کہانی کہنے پر اکساتی رہی ہے اور روکتی رہی ہے، یہ تضاد گھرے رشتہ کی ایک پہچان ہے اور آج یہ کہانی لکھنے بیٹھا ہوں تو ڈور کا سراگرفت میں نہیں آ رہا۔ بینتے ہوئے لمحے مجھلیوں کی طرح انگلیوں میں پھسل پھسل کر وقت کے دریا میں چھلانگ لگا رہے ہیں.....“

اسرارِ حق مجاز کے خاکے کو ”اس کے جنوں کی داستان“ کا عنوان دے کر لکھتے ہیں: ”اقبال نے تمبا کی تھی:“

کبھی اے حقیقت منتظر نظر آ لیاں مجاز میں

اور اللہ میاں نے اسرار الحق مجاز کو پیدا کر دما۔

”ہر چند سبک دست ہوئے“ کے عنوان سے بی۔ اے ہاشمی کے خاکے کا آغاز یوں کرتے ہیں:

”بی۔ اے ہاشمی جب پروفیسر اے۔ بی۔ اے حلیم کے بعد کراچی یونیورسٹی کے واکس چانسلر ہوئے تو یار لوگوں کو اکبرالہ آبادی کا مصروعہ یاد آیا:

ہم تو اے بی میں رہے، اغیار بی۔ اے ہو گئے، انگریزی چلن اور تقلید مغرب نے کیسے اپھے اپھے ناموں کی عاقبت خراب کی ہے، جناب بی، اے ہاشمی دراصل بشیر احمد ہاشمی ہیں۔ حلقة پطرس کے رکن، ذہانت کا سرچشمہ.....“

ڈاکٹر ابوالخیر کشفی نے خاکہ نگاری کے اس عمل میں اپنی بات کو مدلل اور مؤثر بنانے کے لیے شعروں، مصروعوں کا سہارا بھی لیا ہے۔ جا بجا نہیں بلکہ موقع و محل کی مناسبت سے اور اس انداز سے کہ شعر یا مصروعہ انگوٹھی میں گنجینے کی طرح فٹ بیٹھے۔ ”جلا آدمی“ سلیم اللہ فہمی کے بارے میں لکھا ہوا ہاکہ ہے۔ اس میں ایک جگہ رقم طراز میں کہ:-

”میں نے گزشتہ دس بارہ سال میں کئی خاکے اور جانے والوں پر تاثراتی مضامین لکھے ہیں لیکن اپنی تمام تر کاؤشوں اور کوششوں کے باوجود اپنی امی، ظاہرہ مرحومہ، مظفر حسین کاظمی، علی اکبر قاصد صاحبان کے بارے میں کچھ نہ لکھ سکا۔ اب اس فہرست میں ایک اور پیارے بلکہ ایک اور ”آسمان“ کا اضافہ ہو گیا ہے۔ سلیم اللہ فہمی..... آسمان لکھنے کے بعد سوچنے لگا کہ آخر آسمان کا لفظ اس وقت قلم سے لکھا ہی کیوں؟..... جواب خواجہ آتش مرحوم کے اس مصروعے کی صورت میں مل گیا:

زمین کھا گئی آسمان کیسے کیسے

اور لیجئے یہ مرزا لیگانہ کہہ رہے ہیں کہ:-

پھاڑ کھونے والے زمین سے ہار گئے

اس زمیں میں دریا سائے ہیں کیا کیا

ڈاکٹر ابوالخیر کشفی نے اپنے ان خاکوں کے ذریعے بعض بڑی دلچسپ اور حریت زا معلومات بہم پہنچائی ہیں۔ کچھ اپنی یادداشت کے بل بوتے پر اور بعض متعلقہ شخصیت کے حوالے سے۔ آخر تک پڑھنے سے تعلق رکھتا ہے۔ اسی طرح کتاب کا پیش لفظ ”چہرہ نما“ بھی معلومات افزایا ہے:

”ایک صاحب تھے، سید سجاد حیدر بیلدرم..... وہی جن کی آنکھوں کی ٹھنڈک قرۃ العین حیدر آج اردو افسانوی ادب کا سب سے بڑا نام ہے..... مگر یہ صاحب بڑے مظلوم تھے اور

اب تک ہیں۔ اردو افسانہ کی تاریخ لکھنے والوں نے اولیت کا تاج فتحی پریم چند کے سر پر رکھ دیا ہے، حالانکہ سید سجاد حیدر بھی ہیں۔ اس طرح ہمارے محققین مرزا فرحت اللہ بیگ کے مضمون نذری احمد کی کہانی، کچھ ان کی کچھ میری زبانی کو اردو کا پہلا باضافہ خاکہ قرار دیتے ہیں..... سید سجاد حیدر یلدزم اس سے پہلے حضرت موبانی کا خاکہ خانی خان کے نام سے لکھ کچکے تھے جو دسمبر ۱۹۰۸ء کے رسالہ زمانہ کانپور میں شائع ہوا تھا۔ میری رائے میں ۸۰ برس کی یہ درمیانی مدت اس خاکے کے معیار کی شہادت ہے کہ آج بھی اس خاکہ نویسی کے معیار شرائط اور مطالبات کے طور پر پیش کیا جا سکتا ہے۔

الغرض یہ اور اس نوع کی بیش قیمت معلومات ان خاکوں کے بالاستیعاب مطالعہ سے قاری تک پہنچتی ہیں اور شخصیت کے ساتھ ساتھ فن کے بارے میں آگاہی سے قاری دوہرہ لطف اٹھاتا ہے۔ ابوالخیر کشفی نے چراغ جلانے اور اندھیرا دور کرنے کی خاطر آندھی میں چراغ اور پرانے چراغ کے سلسلہ کے جو خاکے لکھے ہیں، وہ یقیناً ایک قابل قدر کوشش ہے۔ ”پھرہ نما“ میں موصوف رقطراز ہیں کہ:

”اس کتاب کا بنیادی رشتہ“ چند ہم عصر ”گنج ہائے گراندیا“ یاد رفتگاں ”آنڈھی میں چراغ،“ ”پرانے چراغ“ سے ہے۔ مولوی عبدالحق، رشید احمد صدیقی، سید سلیمان ندوی اور خواجہ غلام سیدین رحمۃ اللہ علیہم اور مولانا سید ابوالحسن ندوی مدظلہ کی طرح میں نے شخصیتوں کے انہی پہلوؤں پر زور دیا ہے۔ جن سے ہماری زندگی اور ہمارا ماحول روشن ہو سکے۔ آج بہت اندھیرا ہے اور ضرورت چراغ جلانے کی ہے تاکہ وقت کی محرب میں روشن ان چراغوں کی روشنی قلب و نظر کو متاثر کر سکے۔

آگے جا کر ڈاکٹر صاحب لکھتے ہیں کہ:

”ان خاکوں کا ادب میں کیا مقام ٹھہرے گا؟ یہ میرا مسئلہ نہیں۔ میری تمنا اور خواہش صرف یہ ہے کہ جن بزرگوں کا ذکر ان صفحات میں موجود ہے ان کی یادیں دلوں میں قائم رہیں اور ان کی نیکیاں پڑھنے والوں کو متاثر کریں اور بدلتے ہوئے ماحول اور فضا میں یہ محاسن نئے پیکروں میں ڈھل کر سامنے آ سکیں۔ ہمیں فرشتوں کی ضرورت نہیں ایسے افراد کی ضرورت ہے جو انسان بھی ہوں اور آدمی بھی، لاگ بھی رکھتے ہوں اور لگاؤ بھی اور جو زندگی کو حسین تر بنا سکیں۔“

ڈاکٹر ابوالخیر کشفی نے پیش لفظ میں گویا ان خاکوں کا مقصد تخلیق ادبی بیان کر دیا ہے۔ ٹھیک ہے

کچھ سخت گیر نقاد اس نوع کے مضمایں کو خاکوں کا درجہ دینے سے کتراتے ہیں مگر انہیں شخصی مضمایں تو قرار دینے سے انکار نہیں کر سکتے۔ یوں بھی خاکہ نگاری ہو یا شخصیت نگاری۔ شخصیات اور ان کی زندگی کے نمایاں پہلوؤں کے ادبیانہ بیان کا نام ہے۔ ڈاکٹر ابوالخیر کشفی اس فن میں صد فیصد کامیاب رہے ہیں، انہوں نے بقول خود:

”بعض خاکوں میں شخصیت اور فن دونوں کا تذکرہ کیا ہے۔“

شخصیت اور فن کے اس تذکرے سے فنکار کے افکار اور فن کو شخصیت کے سہارے سمجھنے سمجھانے کی جو ”سمیٰ خیز“ کی گئی ہے اس ناظر میں ہم کہہ سکتے ہیں کہ ڈاکٹر ابوالخیر کشفی کا نام اس صفت ادب میں تا دیر زندہ رہے گا۔ اس لیے کہ ان کی منتخب شخصیات میں مشرق کا گریہ و نیم شمی بھی ملتا ہے اور بکھری شخصیات نکھر کر سامنے آتی چلی جاتی ہیں۔ ڈاکٹر ابوالخیر کشفی کی شخصیت نگاری تازگی اور تکلفگی کی دولت سے مالا مال ہے اور یہ تازگی اور تکلفگی ان کے دلش اسلوب کی بدولت بھی ہے جو سادگی اور سلامت کا عمدہ نمونہ ہے۔ شخصیت نگاری کے نازک عمل سے گزرتے ہوئے ڈاکٹر ابوالخیر کشفی کا قلم عالمانہ نہیں والہانہ شان کا حال ہوتا ہے، اس میں مددوں و محمود شخصیت سے محبت اور چاہت کا بھرپور تاثر ملتا ہے۔ ابوالخیر کشفی اپنے ان توصیفی خاکوں میں جزیات پر بکھی توجہ دیتے ہیں مگر اس فنکاری کے ساتھ کہ وہ پڑھنے والے کے لیے اکتاہت کا سامان نہ ٹھہریں۔ ابوالخیر کشفی نے شخصیت کے شایان شان انداز ہی اپنایا ہے۔ شخصیت نگاری مشاہدات و محسوسات کے تاثراتی بیان کا نام ہے اور یہ تاثرات خالصتاً ذاتی ہوتے ہیں۔ ابوالخیر کشفی نے بھی ذاتی تاثرات ہی سے کام لیا ہے۔ اس عمدہ پیرائے میں کہ پڑھنے والا بھی اس شخصیت سے ذاتی تعلق محسوس کرنے لگتا ہے۔ ابوالخیر کشفی نے جن شخصیات کے خاکے لکھے ہیں، وہ بلاشبہ Towering Personalities ہیں اور ان ٹورنگ پرنسپلز کے بارے میں لکھتے ہوئے ابوالخیر کشفی خود بھی Towering Personality بن گئے ہیں۔

حوالہ جات

- ۱۔ محمد عبداللہ قریشی ”آئینہِ اقبال“، لاہور سنگ میل پبلیکیشنز، اردو بازار، ۱۹۷۴ء، ص ۶۸
- ۲۔ ایم اے خالد ”اقبال کا خصوصی مطالعہ“، لاہور، علمی کتاب خانہ، ۱۹۹۵ء، ص ۲۳۳
- ۳۔ محمد عبداللہ قریشی، ”آئینہِ اقبال“، لاہور، سنگ میل پبلیکیشنز، اردو بازار، ۱۹۷۴ء، ص ۷۲
- ۴۔ ایضاً،
- ۵۔ ایم اے خالد، پروفیسر، ”اقبال کا خصوصی مطالعہ“، لاہور، علمی کتاب خانہ، ۱۹۹۵ء، ص ۲۲۹